

सोलापूर महानगरपालिका-

सर्व प्रकारच्या परदेशी यंत्रसामुग्रीवर व औद्योगिक कच्चा माल, औषधे, उपकरणे यावरील सुधारीत जकात कर

सोलापूर महानगरपालिका सर्वसाधारण सभा ठराव क्र.४५२, दिनांक ११/२/२००५, ठराव क्र.२०१, दिनांक २०/९/२००७ व ठराव क्र.२०४, दिनांक २०/९/२००७ निलंबित करण्याबाबत.

२५४/ज.१८/२०१३
१५/१०/०९

महाराष्ट्र शासन

नगर विकास विभाग,

शासन निर्णय क्रमांक: सोमपा-१८०५/७२२/प्र.क्र.४१३/नवि-१९

मंत्रालय, मुंबई ४०० ०३२. दिनांक: १८ ऑगस्ट, २००९

वाचा:- आयुक्त, सोलापूर महानगरपालिका यांचे जा.क्र. नआ/जकात/८/४/३२३, दिनांक १९/३/२००८ चे पत्र

प्रस्तावना:-

सोलापूर महानगरपालिकेतील सर्व प्रकारच्या परदेशी यंत्रसामुग्रीवर व औद्योगिक कच्चा माल, यावरील अंडर प्रोटेस्ट सदरी ४% जकात दर आकारण्यात येऊन १०% स्विकारलेल्या रक्कमेतून ६% रक्कम शासनाच्या मंजूरीनंतर परत करण्याबाबत सोलापूर महानगरपालिका सर्वसाधारण ठराव क्र.४५२, दिनांक ११/२/२००५ पारीत करण्यात आलेला आहे.

सदर ठराव सोलापूर महानगरपालिकेच्या आर्थिक हिताविरुद्ध असल्याने विखंडीत करण्याकरीता महानगरपालिकेने शासनाकडे प्रस्ताव पाठविण्याबाबत शासन स्तरावर दिनांक ६/१०/०६ च्या टिप्पणीन्वये मान्यता घेण्यात आलेली आहे व त्यानुसार सोलापूर महानगरपालिकेस पत्र पाठविण्यात आले होते. तथापि, महानगरपालिकेने दिनांक ३/५/२००७ व दिनांक १५/१०/२००७ च्या पत्रान्वये ठराव क्र.२४३, दिनांक २१/१०/२००५, क्र.४०६, दिनांक २४/१२/२००५, ठराव क्र.२०१, दिनांक २०/९/२००७ व ठराव क्र.२०४, दिनांक २०/९/०७ हे ठराव विखंडीत करण्याबाबत शासनास पत्रे पाठविली आहेत. त्यानुषंगाने ठराव क्र.२४३ व ४०६ हे दिनांक १२/१०/२००७ च्या शासन निर्णयान्वये विखंडीत करण्यात आले आहेत.

आता दिनांक १९/३/२००८ च्या पत्रान्वये आयुक्तांनी मूळ ठराव क्र.४५२, दिनांक ११/२/२००५, क्र.२०१, दिनांक २०/९/२००७ व क्र.२०४, दिनांक २०/९/२००७ हे विखंडीत करण्याकरीता पाठविले आहेत. सोलापूर महानगरपालिकेतील सर्व प्रकारच्या परदेशी यंत्रसामुग्री व औद्योगिक कच्चा माल यावरील अंडर प्रोटेस्ट सदरील ४% जकात दर आकारण्यात येऊन १०% दराने स्विकारलेल्या रक्कमेतून ६% रक्कम शासनाच्या मंजूरीनंतर परत करण्याबाबत मंजूर करण्यात आलेले आहेत. सदर ठरावाची अंमलबजावणी करणे सोलापूर महानगरपालिकेच्या आर्थिक हिताविरुद्ध असल्याने सोलापूर महानगरपालिका सर्वसाधारण सभा ठराव क्र.४५२, दिनांक ११/२/२००५, क्र.२०१, दिनांक २०/९/२००७ व क्र.२०४, दिनांक २०/९/२००७ हे मुंबई प्रांतिक महानगरपालिका अधिनियम, १९४९ च्या कलम ४५१ (१) अन्वये निलंबित करण्याची बाब शासनाच्या विचाराधीन होती.

शासन निर्णय :- आयुक्त, सोलापूर महानगरपालिका यांनी प्रस्तावित केल्यानुसार सोलापूर महानगरपालिका सर्वसाधारण सभा ठराव क्र.४५२, दिनांक ११/२/२००५, ठराव क्र.२०१, दिनांक २०/९/२००७ व ठराव क्र.२०४, दिनांक २०/९/२००७ हे सोलापूर महानगरपालिकेच्या हिताविरुद्ध असल्यामुळे मुंबई प्रांतिक महानगरपालिका अधिनियम, १९४९ च्या कलम ४५१ (१) अन्वये निलंबित करण्यात येत आहे.

महाराष्ट्राचे राज्यपाल यांच्या आदेशानुसार व नांवाने,



[आ.श्रा. जिवने]

उप सचिव, महाराष्ट्र शासन

प्रति,

1. मा.मुख्यमंत्री महोदयांचे स्विय सहाय्यक, मंत्रालय, मुंबई
2. सचिव (२), नगर विकास विभाग, मंत्रालय, मुंबई यांचे स्टाफ ऑफिसर
3. आयुक्त, सोलापूर महानगरपालिका, सोलापूर
- ✓ 4. कक्ष अधिकारी, नगर विकास विभाग, नवि-२९ (वेबसाईटवर प्रसिध्दीकरीता)
5. निवड नस्ती(कार्यासन नवि-१९)